

TGĦID NASLU LI NĦALLUH JERFA' FUQU L-MARD TAGĦNA?

Il-Papa Frangisku, f'diskors li għamel lill-Kurja Rumana (22/12/2014) joffri "katalgu" ta' mardiet li abbli qed jaffettwawna fir-relazzjoni tagħna ma' Alla u ma' xulxin, u li l-fatt li nintebħu bihom kapaċi nithejjew aħjar għas-Sagrament tar-Rikonċiljazzjoni:

1. Li nħossuna "immortali" jew "indispensabbli".
2. Ix-xogħol żejjed - "martaliżmu" (li nsiru bħal Marta, oħt Marija).
3. L-"ebusija" mentali u spiritwali, li juru supervija (ara Atti 7:51).
4. L-ippjanar żejjed / funzjonalizmu.
5. Il-Kordinament ħazin, li jeqred l-għaqda.
6. L-"alzheimer spiritwali": ninsew l-istorja personali tagħna mal-Mulej.
7. Ir-rivalità, l-vanaglorja, l-apparenza.
8. L-iskizofrenija eżistenzjali: il-ħajja doppja, frott l-ipokrezija.
9. Is-seksik, d-diskors minn taħt, u t-tpaċpiċ fieragh fuq l-oħrajn.
10. L-adorazzjoni ta' min hu fl-awtorità bl-iskop ta' benefiċċji preferenzjali.
11. L-indifferenza lejn l-oħrajn billi naħsbu biss fina nfusna.
12. Il-wiċċ ta' persuni goffi u severi, donnu tal-funerali.
13. It-trekkin tal-ġid b'mod eċċessiv.
14. Il-klikek jew ċrieki magħluqa.
15. Il-qliegħ tad-dinja u esebizzjonizmi: meta s-servizz jinbidel f'poter.



PARROĊĊA TA' ĦAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

X'NITGĦALLMU MINN SAN ĠUZEPP?

Imma kif San Ġuzepp qatt ma nsibuh jgħid kelma? Nistħajjel lil xi whud minnkomm jgħidu: Huwa ma' mara tista' tfendi waħda? Żgur li Marija ma kinitx mit-tip ta' nies li ma thallikx titkellem; magħha San Ġuzepp seta' jtkellem u jiftiehem kemm irid. Imma bħal donnu ejjew nagħrfu li għal Ġuzeppi, il-kliem ma kienx importanti wisq.

San Ġuzepp fl-Evangelji

Fil-Evangelji, Ġuzeppi jidher biss fil-bidu tal-ħajja ta' Ġesù. Filwaqt li f'San Luqa, it-thabbira tat-twelid ta' Ġesù issir lil Marija, f'San Mattew insibu l-attenzjoni mitfugħa fuq Ġuzeppi. L-ewwel u qabel kollox, huwa jgħaqquad lil Ġesù mar-razza ta' David, li minnha kellu jitwield il-Messija. Kien hu li ġie fdat bil-missjoni li, wara li Marija twelled, jagħti l-isem lit-tarbija: "u int ssemmiħ Ġesù." [Mt 1:21]



Kien hu li kellu jgħix mal-Vergni mbierka din il-ġrajja straordinarja li taqliblu 'l ħajtu ta' taħt fuq, avolja kien lest li jitlaqha u li jharbat il-pjanijiet li kien għamel li jqatta' ħajtu magħha. Aktarx li Ġuzeppi ma kienx ir-raġel xiħ li nsibu fil-pitturi, imma raġel mimli enerġija u proġetti. Id-dehra li kellu fil-holm twaqqaflu l-hsieb li jibgħat lil Marija baxx baxx u tagħmel minnu raġel li jobdi l-pjan ta' Alla. Huwa jsir strument essenzjali biex Ġesù jkollu post fis-socjetà ta' zmienu galadarba huwa jrabbih bħala ibnu.

Ġuzeppi kien josserva sew il-liġi Lhudija, umli, ġust u jhobb lil Marija. Raġel normali li f'daqqa waħda sab ruħu quddiem haġa li ma setax jifhem. Fil-mument li fih iddeċieda li jibgħata bil-moħbi tan-nies, Alla jurih il-missjoni tiegħu: li jsir parti minn dak li kien qed jigri, li jakkumpanja, li jrabbu. U hu jgħid iva fis-skiet, mingħajr ma jliessen kelma. Lanqas insibu l-kliem ta' kunsens ta' Ġuzeppi imma biss li: "Ġuzeppi, meta qam, għamel kif ordnalu l-anġlu tal-Mulej u ħa lil martu għandu" [Mt 1:24]. U hekk, Ġuzeppi ħa r-rwol ta' ġenitur li jgħin Marija u lit-tifel: fittex post fejn Ġesù seta' jitwield, ha ħsiebu, salvalu ħajtu meta ħarbu lejn l-Eġittu, għenu jikber, u għallmu fis-skiet.


Is-skiet ta' San Ġużepp jikxef l-Gherf u l-Paċenzja

Il-Papa Franġisku, li lkoll nafu li ghandu devozzjoni u mhabba speċjali lejn San Ġużepp, jghid li dan ir-raġel gust u qaddis ghandu x'jghallimna hafna mill-fatt li halla lil Ġesù jikber fis-skiet. Ahna, min-natura taghna, spiss inkunu rridu ndefsu mnehirna fl-affarijiet tal-ohrajn: "Dak ghax qed jagħmel hekk? L-iehor x'qed jagħmel?" U nibdew nzekzku. Imma Ġużeppi le. Huwa ghen, rabba u ha hsieb lil Ġesù fis-skiet. Bhala ġenitur, Ġużeppi akkumpanja wkoll lil Ġesù. Hafna drabi, il-ġenituri jaraw lil uliedhom jiżbaljaw; xi drabi jkellmuhom iżda drabi ohra jindunaw li ahjar iżommu u jagixxu fis-skiet. Dan huwa l-għerf tal-ġenituri li jafu jedukaw, li jafu jistennew il-mument it-tajeb biex fih jtkellmu: ma jaqbdux u jibdew jghajtu mill-ewwel, iżda jistennew il-mument li fiha jkun jistgħu jghidu kelma li tkabbar. Huwa l-mod li bih Alla jimxi maghna, il-paċenzja ta' Alla: li jibqa' jissaporti lill-bniedem, ihallih fil-libertà, anke jhallih jiżbalja, imma dan sa' ma jsib il-mument it-tajeb li fih jintervjeni. F'dan iż-żmien fejn kulhadd irid jghid tiegħu, fejn donnu iktar ma nagħmlu hoss iktar naħsbu li qed inkunu stmati, Ġużeppi jistona u jisfidana bis-skiet tiegħu. Ghalih il-kliem donnu mhux importanti daqs l-integrità u l-umiltà. Seta' tkellem kemm ried; seta' xandar mal-erbat irjeh dak li kien ġara lil Marija ... iżda Ġużeppi jagħżel li jiskot.

Jikxef ukoll is-Serhan u l-Fiduċja f'Alla

Dan l-ahhar ninnutaw ukoll li diversi drabi San Ġużepp qed jiġi muri lilna f'xi xbiehat bhal rieqed. Anke Papa Franġisku ghandu tassew għal qalbu statwa tiegħu hekk, rieqed! Iżda ejjew nagħrfu li din ir-raqda ma tfissirx għażż jew gheja, imma raqda fejn fiha Alla jikkomunika miegħu; raqda ta' esperjenza mistika. Ġużeppi huwa dak li jirċievi l-kelma ta' Alla bil-lejl. Fih naraw il-kapaċità li jidhol fil-qalba tal-misteri mingħajr hafna diskors. Il-vanġeli apokrifi jzidu hafna dettalji dwar Ġużeppi, iżda hemm wiehed imsejjah il-vanġelu ta' Ġużeppi l-mastrudaxxa li jurina wkoll il-mewt tiegħu. Din id-darba, hekk kif naraw anke fi kwadru sabih li għandna fil-knisja parrokkjali taghna, Ġużeppi wkoll jinsab mimdud, iżda bhallikieku fiċ-ċpar li juri tmiem il-hajja, u maġenbu ghandu lil Ġesù. Ġużeppi jlissen l-ahhar kelmiet dwar Marija: "Habbejt lil din il-mara b'hafna tenerezza" u jmut.

Jalla San Ġużepp, li niċċelebrawh b'mod partikulari f'dan ix-xahar, fid-19 ta' Marzu - u li din is-sena qed infakkru l-150 sena minn meta l-Beatu Papa Piju IX ipproklama lil San Ġużepp bhala Patron tal-Knisja Universali - jkun ghalina mudell ta' skiet, ta' hafna mhabba, u ta' qadi umli tar-rieda ta' Alla.



Daħlu fil-Ħajja ta' Dejjem

Angela Cachia
Sharon Bonnici
Chantelle Chetcuti

Nitolbu ghalihom!



- | | |
|--|--|
| Il-Ħadd 1 ta' Marzu | L-Ewwel Ħadd tar-Randan |
| Il-Ġimgħa 6 ta' Marzu | L-Ewwel Ġimgħa tax-xahar
Filghodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni |
| Il-Ħadd 8 ta' Marzu | It-Tieni Ħadd tar-Randan |
| L-Erbgħa 11 ta' Marzu | <i>Anniversarju Saċerdotali:</i>
Dun Karm Zammit: 53 sena (1967) |
| Il-Ħadd 15 ta' Marzu | It-Tielet Ħadd tar-Randan |
| It-Tnejn 16 u
L-Erbgħa 18 ta' Marzu | Mis-6:30pm sas-7:00pm - Quddiesa
Mis-7:00pm sas-7:30pm - Eżerċizzi għal Kulhadd |
| Il-Ħamis 19 ta' Marzu | Solennità ta' San Ġużepp,
ir-Raġel ta' Marija, Omm Alla |
| Il-Ħadd 22 ta' Marzu | Ir-Raba' Ħadd tar-Randan |
| It-Tnejn 23 ta' Marzu | Fil-4:45pm - L-Ewwel Qrara fil-knisja parrokkjali. |
| Mit-Tnejn 23 sal-
Erbgħa 25 ta' Marzu | Filghodu - Eżerċizzi għat-Tfal tal-Iskola Primarja |
| It-Tnejn 23 u
L-Erbgħa 25 ta' Marzu | Mis-6:30pm sas-7:00pm - Quddiesa
Mis-7:00pm sas-7:30pm - Eżerċizzi għal Kulhadd |
| L-Erbgħa 25 ta' Marzu | Solennità tat-Thabbira tal-Mulej - Il-Lunzjata |
| Il-Ġimgħa 27 ta' Marzu | Egħluq tal-Eżerċizzi għal Kulhadd
Mis-6:30pm sas-7:30pm -
Quddiesa u Adorazzjoni tas-Salib - Talb stil Taizé |
| Il-Ħadd 29 ta' Marzu | Il-Hames Ħadd tar-Randan
Fid-9:00am - Quddiesa bil-Preżentazzjoni tat-Tfal li għamlu l-Ewwel Qrara u li qed jiġu ppreparati għall-Ewwel Tqarbin. |